

ҚОНУНИ ҶУМҲУРИИ ТОҶИКИСТОН

Дар бораи санчиши фаъолияти субъектҳои хоҷагидор дар Ҷумҳурии Тоҷикистон

(Ахбори Маҷлиси Олии Ҷумҳурии Тоҷикистон, соли 2006, № 7, мод. 342; соли 2008, № 3, мод. 196, ҚҶТ аз 22.02.2013с. №1000)

Бо Қарори Маҷлиси намояндагони Маҷлиси Олии Ҷумҳурии Тоҷикистон аз 31-уми майи соли 2006, № 313 (Ахбори Маҷлиси Олии Ҷумҳурии Тоҷикистон, соли 2006, № 5, моддаи 269) қабул гардидааст.

Бо Қарори Маҷлиси миллии Маҷлиси Олии Ҷумҳурии Тоҷикистон аз 20-уми июли соли 2006, № 223 (Ахбори Маҷлиси Олии Ҷумҳурии Тоҷикистон, соли 2006, № 7, моддаи 357) ҷонибдорӣ гардидааст.

Қонуни мазкур тартиби гузаронидани санчишҳо, ҳуқуқи ӯҳдадорихои субъектҳои хоҷагидор ва шахсони мансабдори мақомоти санчишро муқаррар намуда, барои ҳифзи намудани фаъолияти онҳо аз даҳлати ғайриқонунӣ равона гардидааст.

БОБИ 1. МУҚАРРАРОТИ УМУМӢ

Моддаи 1. Доираи татбиқи Қонуни мазкур

1. Қонуни мазкур муносибатҳоро вобаста ба ташкил ва гузаронидани санчишҳои фаъолияти субъектҳои хоҷагидор аз ҷониби мақомоти санчиш танзим менамояд.
2. Қонуни мазкур нисбати санчишҳое, ки аз тарафи мақомоти зерин гузаронида мешаванд, татбиқ намегардад:
 - Бонки миллии Тоҷикистон оид ба фаъолияти бонкҳо ва муассисаҳои ғайрибонкии молиявӣ;
 - мақомоти иҷроқунандаи фаъолияти оперативию ҷустуҷӯӣ;
 - мақомоти таҳқиқи ибтидоӣ, тафтиши пешакӣ, прокуратура ва судҳо;
 - мақомоти Бозрасии давлатии автомобилии Вазорати корҳои дохилии Ҷумҳурии Тоҷикистон дар нуқтаҳои доимӣ ва сайёр бо мақсади таъмини бехатарии ҳаракат дар роҳ;
 - мақомоти андоз ва гумруки Ҷумҳурии Тоҷикистон;
 - мақомоти назорати давлатии молиявӣ ва мубориза бо коррупсияи Ҷумҳурии Тоҷикистон; (ҚҶТ аз 20.03.08 № 377)
 - Палатаи ҳисоби Ҷумҳурии Тоҷикистон; (ҚҶТ аз 22.07.2013с. №1000)
 - мақомоте, ки дар нуқтаҳои гузаргоҳи Сарҳади давлатии Ҷумҳурии Тоҷикистон фаъолият мекунад;
 - мақомоте, ки муоинаи нишондиҳандаҳои сифатӣ ва миқдории молҳоро барои мутобикати онҳо ба стандартҳо ва талаботи қонунгузорӣ ба амал мебароранд.
3. Санчишҳои дар қисми 2 ҳамин модда пешбинигардида тибқи қонунгузори Ҷумҳурии Тоҷикистон гузаронида мешавад.
4. Ҷараёни гузаронидани санчишҳо фаъолияти субъектҳои хоҷагидорро бознамедорад.

Моддаи 2. Мафҳумҳои асосӣ

Дар Қонуни мазкур мафҳумҳои асосии зерин истифода бурда мешаванд:

- санчиш- шакли фаъолияти назоратӣ, ки таҳти мафҳуми он амалҳои шахсони мансабдори мақомоти санчиш оид ба таъмини риоя ва иҷро гардидани талаботу шартҳои муқаррарнамудаи қонунҳои Ҷумҳурии Тоҷикистон аз ҷониби субъектҳои хоҷагидор, ошкор ва рафъ намудани ҳуқуқвайронкуниҳо, пешгирӣ кардани онҳо ва истифодаи мучозот фаҳмида мешаванд. Боздиди расмӣ шахси мансабдори мақомоти санчиш бо мақсади гузаронидани назорати давлатӣ ба фаъолияти субъектҳои хоҷагидор санчиш ҳисобида мешавад;
- субъектҳои хоҷагидор- шахсони воқеӣ ва ҳуқуқие, ки фаъолияти хоҷагидориро ба амал мебароранд;
- мақомоти санчиш- мақомоти давлатии Ҷумҳурии Тоҷикистон, ки дар қисми 1 моддаи 7 Қонуни мазкур пешбинӣ шудаанд ва барои гузаронидани санчиши фаъолияти субъектҳои хоҷагидор дар Ҷумҳурии Тоҷикистон ваколатдор мебошанд;
- дафтари бақайдгирии санчишҳо- дафтари бақайдгирии санчишҳои субъектҳои хоҷагидор дар Ҷумҳурии Тоҷикистон, ки ба он тибқи тартиби муқаррарнамудаи моддаи 8 ҳамин Қонун оид ба ҳар як санчиши гузаронидашудаи фаъолияти субъектҳои хоҷагидор дар Ҷумҳурии Тоҷикистон маълумот ворид карда мешавад.

Моддаи 3. Қонунгузори Ҷумҳурии Тоҷикистон дар бораи санчишҳои фаъолияти субъектҳои хоҷагидор

Қонунгузори Чумҳурии Тоҷикистон дар бораи санчишҳои фаъолияти субъектҳои хоҷагидор дар Чумҳурии Тоҷикистон ба Конституцияи (Сарқонуни) Чумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Чумҳурии Тоҷикистон ва санадҳои ҳуқуқии байналмилалӣ, ки Чумҳурии Тоҷикистон эътироф намудааст, иборат мебошад.

Моддаи 4. Санадҳои меъёрии ҳуқуқии мақомоти санчиш оид ба гузаронидани санчишҳои фаъолияти субъектҳои хоҷагидор дар Чумҳурии Тоҷикистон

1. Мақоми санчиш дар асоси ҳамин Қонун қоидаҳои гузаронидани санчишҳои фаъолияти субъектҳои хоҷагидорро дар Чумҳурии Тоҷикистон қабул менамояд, ки бояд меъёрҳои зеринро дар бар гирад:

- асосҳои ҳуқуқии гузаронидани санчишҳо аз тарафи мақомоти санчиш;
- ваколатҳои шахсони мансабдори мақоми санчиш;
- тартиби банақшагирий ва гузаронидани санчишҳо;
- тақсими ваколатҳо оид ба қабули қарор аз натиҷаи санчишҳо;
- услуби тартибдихии санади санчиш ва қабули қарор ҳангоми бастании қарорномаи маъмурӣ;
- тартиби ҳисоб ва ситонидани қарорнома;
- расмиёти баррасии дохилӣ идоравии шикоятҳои субъектҳои хоҷагидор;
- расмиёти мубодилаи иттилоот ва ҳамроҳангсозии амалҳо бо дигар мақомоти санчиш.

2. Ба гузаронидани ҳар гуна санчиш дар асоси санадҳои меъёрии ҳуқуқии дорони хусусияти умумихатмӣ мақомоти санчиш, ки дар Вазорати адлияи Чумҳурии Тоҷикистон ба қайд гирифта нашудаанд ва тибқи тартиби муқаррарнамудаи Ҳукумати Чумҳурии Тоҷикистон интишор нагардидаанд, роҳ дода намешавад.

Моддаи 5. Мақсади санчиши фаъолияти субъектҳои хоҷагидор дар Чумҳурии Тоҷикистон

Мақсади санчиши фаъолияти субъектҳои хоҷагидор дар Чумҳурии Тоҷикистон ҳифзи ҳуқуқ ва манфиатҳои қонунии шахрвандон, таъмини риояи шартҳо ва талаботи қонунҳо дар Чумҳурии Тоҷикистон, пешгирий ва қатъ намудани ҳуқуқвайронкуниҳо дар фаъолияти субъектҳои хоҷагидор мебошад.

Моддаи 6. Принципҳои асосии гузаронидани санчиши фаъолияти субъектҳои хоҷагидор дар Чумҳурии Тоҷикистон

Принципҳои асосии гузаронидани санчиши фаъолияти субъектҳои хоҷагидор дар Чумҳурии Тоҷикистон инҳоянд:

- қонунӣ будан, беғаразӣ ва ошкорбаёнӣ дар фаъолияти мақомоти санчиш;
- пешгирий ва бартараф намудани ҳуқуқвайронкуниҳо;
- поквичдонии шахсони мансабдори мақомоти санчиш ва субъектҳои хоҷагидор;
- ҳифзи ҳуқуқ ва манфиатҳои қонунии субъектҳои хоҷагидор;
- шартҳо ва талаботҳои ҳатмӣ санчиш танҳо тибқи муқаррароти қонунҳо;
- роҳ надодани даҳлат ба фаъолияти субъектҳои хоҷагидор, ки ба мавзӯи санчиш вобастагӣ надоранд;
- даврияти гузаронидани санчиш;
- роҳ надодан ба гузаронидани санчиши такрорӣ як мавзӯ аз ҷониби ду ва бештар мақомоти санчиш;
- огоҳкунии ҳатмӣ субъектҳои хоҷагидор аз ҷониби мақомоти санчиш дар бораи санадҳои меъёрии ҳуқуқии Чумҳурии Тоҷикистон, ки шартҳо ва талаботи ҳатмиро пешбинӣ менамояд, ки риоя ва иҷрои онҳо бояд санчида шавад;
- ошкоро ва дастрас будани иттилоот оид ба санчишҳои фаъолияти субъектҳои хоҷагидор;
- гузаронидани санчишҳо тибқи Қонуни мазкур танҳо дар ҳудуди фаъолияти субъектҳои хоҷагидор;
- санчишҳо аз ҳисоби маблағҳои, ки дар сметаи хароҷоти мақомоти санчиш пешбинӣ шудаанд, гузаронида мешавад.

Моддаи 7. Мавзӯи санчишҳо ва номгӯи мақомоти ваколатдори давлатие, ки санчиш мегузаронанд

1. Мавзӯи гузаронидани санчишҳои фаъолияти субъектҳои хоҷагидор ва мақомоти ваколатдори давлатие, ки дар Чумҳурии Тоҷикистон тибқи Қонуни мазкур санчиш мегузаронад, инҳо мебошанд:

- оид ба ҳифзи муҳити зист ва хоҷагии ҷангал- мақомоти ваколатдор дар соҳаи ҳифзи муҳити зист ва хоҷагии ҷангал;
- оид ба соҳаи сохтмон ва меъморӣ, истеҳсоли масолах, маснуот ва таркиби сохтмонӣ- мақомоти ваколатдор дар соҳаи сохтмон ва меъморӣ;
- оид ба бехатарии пешбурди корҳо дар саноат ва соҳаи кӯҳкорӣ- мақомоти ваколатдори соҳаи назорати кӯҳкорӣ ва бехатарии корҳо дар саноат;
- дар соҳаи телевизион ва радио- мақомоти ваколатдори соҳаи телевизион ва радио;

-дар соҳаи рақобат ва маҳдудсозии фаъолияти инҳисорӣ дар бозорҳои мол, инҳисориҳои табиӣ, ҳифзи ҳуқуқҳои истеъмолкунандагон ва фаъолияти рекламавӣ- мақомоти ваколатдор дар соҳаи сиёсати зиддинҳисорӣ ва ҳифзи ҳуқуқҳои истеъмолкунандагон;

-оид ба иҷрои чорабиниҳои пешгирии аз сӯхтор ва бехатарӣ аз сӯхтор- мақомоти ваколатдори назорати сӯхтор;

-оид ба истеҳсол, ҳосил намудан, коркард, истифода, нигоҳдорӣ ва баҳисобгирии металлҳои қиматбаҳо ва сангҳои қиматбаҳо, инчунин дигар амалиёт бо металлҳои қиматбаҳо ва сангҳои қиматбаҳо- мақомоти ваколатдори назорати давлатии иёр;

-оид ба истифодаи оқилона ва самараноки қувваи барқу гармӣ, сифати қувваи барқи таҳвилшаванда, ҳолати баҳисобгирии истеҳсол ва истеъмоли қувваи барқу гармӣ, тартиби тасдиқ ва тақсими меъёрҳои истеъмоли қувваи барқу гармӣ, ҳолати техникии нерӯгоҳҳои барқӣ, шабакаҳои барқӣ ва дастгоҳҳои барқию гармӣ, низоми истеъмоли қувваи барқу гармӣ, доир намудани чорабиниҳои таъминкунандаи хизматрасонии бехатарии дастгоҳҳои барқӣ ва истифодабарандаи гармӣ- мақомоти ваколатдори назорати энергетикӣ;

-оид ба сифати расонидани ёри тиббӣ аз тарафи шахсоне, ки ба фаъолияти хусусии тиббӣ машғул мебошанд- мақомоти ваколатдор дар соҳаи тандурустӣ;

-оид ба риояи меъёрҳо ва қоидаҳои санитарӣ- мақомоти ваколатдори назорати санитарияу эпидемиологӣ;

-оид ба стандартизатсия, сертификатсияи маҳсулот ва хизматрасонӣ, метрология ва таъмини ягонагии ченакҳо- мақомоти ваколатдор дар соҳаи стандартизатсиякунонӣ, метрология, сертификаткунонӣ;

дар соҳаи байторӣ- мақомоти ваколатдори гузаронандаи назорати байторӣ;

-оид ба тухмпарварӣ- мақомоти ваколатдор дар соҳаи тухмпарварӣ;

-оид ба карантини растаниҳо- мақомоти ваколатдор дар соҳаи карантини растаниҳо;

-оид ба ҳифзи меҳнат дар ҷараёни истеҳсолот- мақомоти ваколатдор дар соҳаи ҳифзи меҳнат;

-оид ба зотпарварӣ дар чорводорӣ ва паррандапарварӣ- мақомоти ваколатдор дар соҳаи зотпарварӣ;

-дар соҳаи нақлиёт ва хоҷагии роҳ- мақомоти ваколатдор дар соҳаи нақлиёт;

-оид ба истифодаи каналҳо ва хатҳои басомад, тавсифи техникии ва истифодабарии радиосигналҳои паҳншаванда- мақомоти ваколатдор дар соҳаи алоқа;

-оид ба гирифтани гузаронидани истифодаи маблағҳои бучети давлатӣ, фондҳои давлатӣ, қарзҳои аз тарафи Ҳукумати Ҷумҳурии Тоҷикистон ва бо ваколати ӯ ҷалбшаванда аз тарафи соҳибкорони инфиродӣ ва шахсони ҳуқуқии ғайридавлатӣ - мақомоти ваколатдори гузаронандаи назорати давлатии молиявӣ;

-оид ба истифодаи техникаи соҳаи кишоварзӣ- мақомоти ваколатдор дар соҳаи истифодаи техникаи соҳаи кишоварзӣ;

-оид ба иҷозатномадиҳӣ- мақомоти иҷозатномадиҳанда;

-оид ба моликият ва идоракунии моликияти давлатӣ- мақомоти ваколатдори идораи амволи давлатӣ.

2. Санҷиши фаъолияти намояндагиро ва бахшҳои шахсони ҳуқуқӣ тибқи тартиби муқаррарнамудаи ҳамина Қонун дар доираи анҷом додани санҷиши фаъолияти ҳуди шахси ҳуқуқӣ гузаронида мешавад.

3. Мавзӯи санҷиши як мақомоти санҷишӣ, ки дар қисми 1 ҳамина модда пешбинӣ шудааст, наметавонад аз тарафи мақомоти дигари санҷишӣ такрор карда шавад.

4. Тағйир додани мавзӯи санҷишҳо ва номгӯи мақомоти давлатие, ки барои анҷомдиҳии санҷиши фаъолияти субъектҳои хоҷагидор дар Ҷумҳурии Тоҷикистон ваколатдор гардидаанд, танҳо бо роҳи ворид намудани тағйиру иловаҳо ба ҳамина Қонун имконпазир мебошад.

Моддаи 8. Дафтари бақайдгирии санҷишҳо

1. Субъектҳои хоҷагидор вазифадоранд, ки ҳар як санҷишро дар Дафтари бақайдгирии санҷишҳо қайди хаттӣ намоянд.

2. Баъди ба субъектҳои хоҷагидор супурдани қарор оид ба гузаронидани санҷиш ҳар як шахси мансабдори мақомоти санҷиш ӯҳдадор аст дар Дафтари бақайдгирии санҷишҳо маълумотҳои зеринро бо имзои худ қайд намояд:

- фамилия, ном, номи падар, рақами шаходатнома (аз ҷумла шаходатномаи махсус), номи мақомоте, ки шаходатномаро додааст, мӯҳлати эътибори шаходатнома;

- дар вақти иштироки мутахассиси даъватшуда дар гузаронидани санҷиш- фамилия, ном, номи падари вай, инчунин рақами шаходатномаи хидматӣ, номи ташкилоте, ки намояндаи он мебошад ва дар сурати мустақил будани мутахассис, рақами шаходатномаи шахсӣ ва агар тибқи Қонун фаъолияти мутахассиси даъватшуда бояд иҷозатнома дошта бошад, рақами иҷозатнома, номи мақомоте, ки иҷозатномаро додааст ва мӯҳлати эътибори иҷозатнома;

- асос барои санҷиши фаъолияти субъекти хоҷагидор, сана ва вақти оғози санҷиш;

- мавзӯ ва мақсади санҷиш.

3. Роҳбари субъекти хоҷагидор ӯҳдадор аст, ки дар Дафтари бақайдгирии санҷишҳо инҳоро зикр намояд:

- сана ва вақти анҷоми санҷишҳо;

- ҳангоми ошкор гардидани вайронкунии шартҳо ва талаботи қонунҳо, тадбирҳое, ки аз ҷониби шахси мансабдори мақомоти санчиш нисбати субъекти хоҷагидор андешида шудаанд;

- мулоҳизоти худ дар шакли «Розиам», «Розӣ нестам», «Бо эродҳо розиам».

4. Шахси мансабдори мақомоти санчиш барои саркашӣ аз ворид намудани маълумот оид ба санчиши гузаронидаистода дар Дафтари бақайдгирии санчишҳо масъулияти муқаррарнамудаи қонунро ба дӯш дорад.

5. Дар сурати Дафтари бақайдгирии санчишҳоро надоштани субъектҳои хоҷагидор шахси мансабдори мақомоти санчиш дар санади санчиш сабтҳои дахлдор ворид менамояд.

6. Дафтари бақайдгирии санчишҳо аз тарафи субъекти хоҷагидор тибқи шакл ва тартиби муқаррарнамудаи Ҳукумати Ҷумҳурии Тоҷикистон истифода бурда мешавад.

7. Мақомот оид ба дастгирии соҳибкорӣ дар Ҷумҳурии Тоҷикистон дар асоси таҳлили сабтҳои ба Дафтари бақайдгирии санчишҳо воридгардида ба Ҳукумати Ҷумҳурии Тоҷикистон ҳисоботи солона пешниҳод менамояд.

БОБИ 2. РАСМИЁТИ ГУЗАРОНИДАНИ САНЧИШИ ФАЪОЛИЯТИ СУБЪЕКТҲОИ ХОҶАГИДОР

Моддаи 9. Асос барои гузаронидани санчиши фаъолияти субъектҳои хоҷагидор дар Ҷумҳурии Тоҷикистон

1. Асос барои гузаронидани санчиши фаъолияти субъектҳои хоҷагидор қарори мутобиқӣ қонун қабулнамудаи мақомоти санчиш оид ба гузаронидани санчиши фаъолияти субъекти хоҷагидор мебошад.

2. Қарор оид ба гузаронидани санчиш бояд маълумоти зеринро дошта бошад:

- сана ва рақами бақайдгирии қарор дар мақомоти санчиш;

- номи мақомоте, ки оид ба гузаронидани санчиш қарор қабул намудааст;

- номи пурраи шахси ҳуқуқии санчидашаванда ё фамилия, ном, номи падари соҳибкори инфиродӣ;

- мавзӯ ва мақсади санчиш;

- мансаб, фамилия, ном, номи падари шахсони санчишкунанда;

- сана ва давомнокии гузаронидани санчиш;

- давраи санчидашаванда;

- имзои роҳбари мақомоти санчиш;

- мӯҳри мақомоти санчиш.

3. Дар қарор оид ба гузаронидани санчиши мутақобила инчунин бояд маълумотҳои зерин низ нишон дода шаванд:

- номи пурраи шахси ҳуқуқӣ ё фамилия ва номи шахси воқеие, ки нисбати ӯ санчиши асосӣ гузаронида мешавад;

- амалиёти мушаххас, ки бо санчиши асосӣ вобаста аст ва дурустии онҳо бояд дар ҳуҷҷатҳо муайян карда шавад.

Моддаи 10. Даврияти санчишҳои фаъолияти субъектҳои хоҷагидор

1. Ҳар як мақомоти санчиш, санчиши фаъолияти субъекти хоҷагидорро на зиёдтар аз як маротиба дар ду сол анҷом медиҳад, ба истиснои ҳолатҳое, ки дар қисми 2 ҳамин модда ва қисмҳои 1,2 ва 3 моддаи 15 ҳамин Қонун пешбинӣ шудаанд.

2. Барои объектҳои сатҳи хавфнокиашон баланд дар асоси қонунҳои Ҷумҳурии Тоҷикистон метавонад давраи дигари гузаронидани санчиши фаъолияти субъекти хоҷагидор муқаррар гардад, ки тибқи он санчиш метавонад зиёдтар аз як маротиба дар ду сол, аммо на бештар аз як маротиба дар шаш моҳ гузаронида шавад. Қонуне, ки чунин даврияти гузаронидани санчишро пешбинӣ менамояд, бояд дараҷаи мушаххаси объектҳои санчидашавандаро вобаста аз сатҳи хавфнокии онҳо барои ҳаёт ва саломатии аҳоли муайян намояд.

Дар асоси дараҷаҳои мушаххас ҳар як мақомоти санчиш Номгуи объектҳои хавфнокиашон баландро, ки на бояд аз 10 фоизи шумораи умумии объектҳои аз тарафи ҳамин мақомот санчидашаванда зиёд бошад, таҳия менамояд. Номгуи объектҳои хавфнокиашон баландро Ҳукумати Ҷумҳурии Тоҷикистон тасдиқ ва интишор менамояд.

3. Даврияти санчиши ҳар як объекти мушаххас бо назардошти дараҷаи хавфнокии он аз ҷониби мақомоти санчиш дар нақшаи гузаронидани санчишҳо, ки тибқи Қоидаҳои гузаронидани санчишҳои фаъолияти субъекти хоҷагидор дар Ҷумҳурии Тоҷикистон тасдиқ карда мешавад, муайян мегардад. Ҳамзамон даврияти санчишҳо метавонад камтар шавад, вале на зиёда аз даврияти, ки дар қисмҳои 1 ва 2 ҳамин модда пешбинӣ шудааст.

4. Санчиши аввалини фаъолияти субъектҳои хоҷагидори навтаъсис метавонад танҳо баъди сипарӣ гардидани се соли пурраи тақвими пас аз лаҳзаи бақайдгирии давлатии он гузаронида шавад. Зимнан, соҳибкори инфиродӣ, ки дар асоси патент фаъолият менамояд, аз санаи гирифтани патенти аввалин субъекти хоҷагидори навтаъсис ҳисобида мешавад.

Дар ҳолате, ки агар то гузаштани мӯҳлати муқарраргардида фаъолияти субъекти хоҷагидор қатъ гардад (аз нав ташкил карда ё барҳам дода шавад), фаъолияти молиявии он бо назардошти ҳолатҳои қисмҳои 2 ва 3 моддаи 1 ва қисми 1 моддаи 7 ҳамин Қонун дар ин асосҳо санчида мешавад:

- аризаи ҳуди субъекти хоҷагидор;
- ахбори мақомоте, ки оид ба азнавташкилдихӣ ё барҳамдиҳии субъекти хоҷагидор қарор қабул кардааст;
- иттилооти мақомоте, ки азнавташкилдихӣ ё барҳамдиҳии шахси ҳуқуқиро ба қайд гирифтааст.

Чунин санчиш танҳо нисбати даврае, ки мутобиқи ҳамин Қонун пештар мавриди санчиши молиявӣ қарор нагирифтааст, гузаронида мешавад.

5. Дар давраи озод будан аз санчиш, субъектҳои хоҷагидори навтаъсис аз иҷрои ӯҳдадорихое, ки қонунҳо муқаррар намуданд ва риояю татбиқи онҳо мутобиқи ҳамин Қонун бояд санчида шавад, озод карда намешавад.

6. Ба санчиши корхонаҳои коркарди маҳсулоти кишоварзӣ ба истиснои санчишҳои мутақобила, дар мавсими истехсол ва коркарди маҳсулот, роҳ дода намешавад.

Моддаи 11. Огоҳкунӣ

1. Бо мақсади гузаронидани санчиш, ба истиснои ҳолатҳои пешбиниамудай қисми 1 моддаи 15 ҳамин Қонун, мақомоти санчиш субъекти хоҷагидорро аз санчиши оянда се рӯзи қабл аз оғози санчиш хаттӣ огоҳ менамояд. Дар огоҳиномаи гузаронидани санчиш ҳатман асоси гузаронидани санчиш, мавзӯё ва мақсади санчиш, сана, вақти оғози он ва мӯҳлате, ки дар давоми он гузаронидани санчиш пешбинӣ шудааст, зикр карда мешаванд. Дар огоҳиномаи гузаронидани санчиши мутақобила бояд амалиёти мушаххас, ки бо санчиши асосӣ вобаста аст ва дурустии онҳо дар ҳуҷҷатҳо муайян карда мешавад, нишон дода шаванд.

2. Дар ҳолате, ки агар субъекти хоҷагидор бо сабабҳои узрнок оғози санчиширо дар рӯз ва вақти дар огоҳинома пешбинишуда таъмин карда натавонад, вай ӯҳдадор аст ба мақоми санчиш дар ин хусус на дертар аз ду рӯз то оғози санчиш ба таври хаттӣ хабар диҳад, сана ва вақти барои тарафҳо мувофиқро барои оғози санчиш пешниҳод намояд, вале на дертар аз панҷ рӯзи қабл, аз рӯзе, ки мақомоти санчиш чунин хабарро мегирад.

3. Бо назардошти ҳолатҳои қисмҳои 1 ва 2 ҳамин модда, субъекти хоҷагидоре, ки дар бораи санчиши оянда огоҳинома гирифтааст, ӯҳдадор аст ба оғози санчиш дар рӯзу вақти муқарраршуда монеъ нашавад.

Моддаи 12. Оғози санчиш

1. То оғози санчиш ба роҳбари субъекти хоҷагидор қарор оид ба гузаронидани санчиш супорида мешавад. Дар нусхаи қарор қайд ва имзои роҳбари субъекти хоҷагидор оид ба шиносӣ ва гирифтани қарор гузошта мешавад.

Аз ҷониби роҳбари субъекти хоҷагидор гирифтани қарор рад гардад ҳам, он барои оғози санчиш монеъ шуда наметавонад.

2. Шахсони мансабдори мақомоти санчиш, ки бояд санчиш гузаронанд, ӯҳдадоранд пеш аз гузаронидани санчиш ба роҳбари субъекти хоҷагидор шаҳодатномаи хизматиашонро пешниҳод намоянд ва ба Дафтари бақайдгирии санчишҳо маълумоти дахлдор ворид кунанд.

3. Дар асоси як қарор танҳо як санчиш гузаронида мешавад.

4. Оғози санчиш лаҳзаи аз тарафи шахсони мансабдори мақомоти санчиш ба Дафтари бақайдгирии санчишҳо сабт намудани маълумоти дар қисми 2 моддаи 8 ҳамин Қонун пешбинишуда ҳисобида мешавад.

Моддаи 13. Номгӯи масъалаҳои назоратие, ки тибқи онҳо санчиш гузаронида мешавад

1. Санчиш тибқи Номгӯи масъалаҳои назоратие, ки намунаи онҳоро ҳар як мақомоти санчиш мутобиқи шартҳо ва талаботи муқаррарнамудай қонун тасдиқ намудааст, гузаронида мешавад.

2. Субъекти хоҷагидор ҳуқуқ дорад нусхаи Номгӯи масъалаҳои назоратие, ки тибқи онҳо санчиш гузаронида мешавад, пешакӣ аз мақомоти санчиш талаб намуда гирад. Мақомоти санчиш ӯҳдадор аст тибқи дархости субъекти хоҷагидор пешакӣ дар лаҳзаи ба субъекти хоҷагидор супоридани қарор оид ба гузаронидани санчиш нусхаи Номгӯи масъалаҳои назоратие, ки тибқи онҳо санчиш гузаронида мешавад, супорад.

Моддаи 14. Давомнокӣ ва мӯҳлати гузаронидани санчиши фаъолияти субъектҳои хоҷагидор

1. Мӯҳлати гузаронидани санчиши молиявӣ фаъолияти шахси ҳуқуқӣ набояд аз бист рӯзи тақвимӣ зиёд бошад.

Санчиши фаъолияти шахси ҳуқуқӣ аз тарафи дигар мақомоти санчиш бояд дар мӯҳлати на бештар аз панҷ рӯзи қабл гузаронида шавад.

2. Мӯҳлати гузаронидани санчиши молиявӣ фаъолияти соҳибкори инфиродӣ набояд аз даҳ рӯзи тақвимӣ зиёд бошад.

Санчиши фаъолияти соҳибкори инфиродӣ аз тарафи дигар мақомоти санчиш бояд дар мӯҳлати на бештар аз панҷ рӯзи корӣ гузаронида шавад.

3. Дар ҳолатҳои истисноӣ, яъне фоҷиавӣ, беморӣ, фаъти шахси масъул ва офати табиӣ бо қарори роҳбари мақомоти санчиш мӯҳлатҳои дар қисмҳои 1 ва 2 ҳамин модда пешбинишуда метавонанд як маротиба ба мӯҳлати на зиёдтар аз сеяки мӯҳлати асосии гузаронидани санчиш дароз карда шаванд.

4. Санчиш танҳо дар вақти корӣ ва дар рӯзҳои корӣ гузаронида мешавад.

Моддаи 15. Санчишҳои ғайринақшавӣ, такрорӣ ва мутақобила

1. Санчиши ғайринақшавӣ дар ҳолатҳои зерини истисноӣ анҷом дода мешавад:

- бо қарори Ҳукумати Ҷумҳурии Тоҷикистон, аз ҷумла бо мақсади пешгирии ба вучуд омадани ҳолатҳои фавқуллодда;

- бинобар мураккаб гардидани ҳолати санитарии эпидемиологӣ ва ё байтории санитарӣ (бо қарори хаттии Сарнозири дахлдори давлатии Ҷумҳурии Тоҷикистон).

2. Санчиши такрорӣ танҳо тибқи аризаи хаттии ҳуди субъекти хоҷагидор гузаронида мешавад.

3. Санчиши мутақобила танҳо оид ба масъалаҳои дуруст дарҷ намудани амалиёти мушаххас дар ҳуҷҷатҳои молиявӣ дар давраи санчиш, ки дар қарори гузаронидани санчиши мутақобила зикр гардидаанд, гузаронида мешаванд.

4. Дигар санчишҳо наметавонанд нисбат ба мӯҳлатҳои муқаррарнамудаи моддаи 10 Қонуни мазкур пештар гузаронида шаванд.

5. Шикояти субъекти хоҷагидор аз қарорҳо ё амалҳои шахсони мансабдори мақомоти санчиш наметавонад боиси санчишҳои ғайринақшавӣ, такрорӣ ва ё мутақобилаи фаъолияти он гардад.

Моддаи 16. Имконнопазирии санчиши такрорӣ аз тарафи мақомоти санчиши сатҳи гуногун

Дар сурате, ки агар санчиши фаъолияти субъекти хоҷагидор аз ҷониби як сохтори мақомоти санчиш (ноҳиявӣ, шаҳрӣ, вилоятӣ ё ҷумҳуриявӣ) гузаронида шавад, ба дигар сохторҳои он мақомоти санчиш гузаронидани санчиши фаъолияти ҳамон субъекти хоҷагидор дар давраҳои пешбининамудаи қисмҳои 1,2 ва 3 моддаи 10 ҳамин Қонун аз рӯи ҳамон масъалае, ки доир ба он аллакай санчиш гузаронида шуда буд, манъ аст.

Моддаи 17. Анҷоми санчиш

1. Баъди анҷоми санчиш, сарфи назар аз натиҷаҳои он, шахси мансабдори мақомоти санчиш хатман санад тартиб дода, дар он маълумоти зеринро зикр менамояд:

- ҷойи гузаронидани санчиш, санаи таҳияи санад;

- мавзӯи санчиш;

- вазифа, фамилия, ном, номи падари шахсони мансабдори мақомоти санчиш, ки санчишро анҷом додаанд;

- фамилия, ном, номи падари соҳибкори инфиродии санчидашуда ё номи пурраи шахси ҳуқуқӣ;

- маълумот оид ба санчиши пештара, натиҷаҳои он, инчунин тадбирҳои, ки барои рафъи камбудихоии пештар ошкоргардида андешида шудаанд;

- давраи санчидашаванда ва маълумоти умумӣ оид ба ҳуҷҷатҳои (объектҳои), ки субъекти хоҷагидор барои гузаронидани санчиш пешниҳод намудааст;

- натиҷаҳои санчиш;

- дар ҳолати ошкор гардидани камбудихоӣ- шарҳи муфассали онҳо бо истинод ба меъёри дахлдори санади меъёрии ҳуқуқӣ.

2. Анҷоми санчиш рӯзи ба субъекти хоҷагидор супурдани санади санчиш ё санаи ба он фиристодани санади санчиш бо мактуби супоришӣ ва огоҳинома, вале на дертар аз панҷ рӯзи корӣ аз мӯҳлати дар қарор зикргардида ҳисобида мешавад.

3. Агар роҳбари субъекти хоҷагидор гирифтани санади санчишро рад намуда бошад, дар ин бора дар нусхаи санади санчиши барои мақомоти санчиш таъингардида қайд ворид намуда бо имзои шахси мансабдори санчиши дахлдорро анҷомдода тасдиқ карда мешавад. Дар ҷунин ҳолат санади санчиш бо мактуби супоришӣ ва огоҳинома ба субъекти хоҷагидор фиристода мешавад.

4. Ба санади санчиш нусхаҳои зарурии ҳуҷҷатҳо, ҳисобҳои анҷомдодаи шахси мансабдори мақомоти санчиш ва дигар маводи дар ҷараёни санчиши гузаронидашуда ба дастномада замима карда мешаванд.

5. Санади санчиш ба миқдори на кам аз ду нусха таҳия гардида, аз ҷониби шахси мансабдори мақомоти санчиш, ки санчиши дахлдорро гузаронидааст, имзо карда мешавад.

6. Як нусхаи санади санчиш ба субъекти хоҷагидор дар давоми панҷ рӯзи корӣ супурда мешавад. Ҳангоми гирифтани санади санчиш роҳбари субъекти хоҷагидор ўҳдадор аст дар нусхаи дигари санад дар хусуси гирифтани он қайд ворид намуда, имзо гузорад.

Моддаи 18. Қарор оид ба натиҷаҳои санчиш

1. Баъди анҷоми ҳар як санчиш дар асоси натиҷаҳое, ки дар санади санчиш дарҷ гардидаанд, мақомоти санчиш бо имзои роҳбар ё шахси ивазкунандаи ӯ оид ба натиҷаҳои санчиш қарор қабул менамояд, ки он дар мӯҳлати панҷ рӯзи корӣ баъди рӯзи анҷоми санчиш ба субъекти хоҷагидор дода мешавад.

2. Қарор бояд маълумоти зеринро дар бар гирад:

- сана ва рақами бақайдгирии қарор ва санади санчиш;
- фамилия, ном, номи падари соҳибкори инфиродӣ ё номи пурраи шахси ҳуқуқӣ;
- мавзӯи санчиши гузаронидашуда;
- чораи андешидашаванда, агар камбудихо ошкор гардида бошанд;
- талабот оид ба рафъи камбудихои ошкоргардида;
- мӯҳлат, ҷой ва тартиби шикоят аз болои қарор.

3. Дар ҳолати ошкор нагардидани камбудихо баъди анҷоми санчиш ба қарор қайдҳои дахлдор ворид карда мешаванд.

БОБИ 3. ҲУҚУҚ ВА ҶАДДАРИҲОИ СУБЪЕКТҲОИ ХОҶАГИДОР ВА ШАХСОНИ МАНСАБДОРИ МАҚОМОТИ САНЧИШ

Моддаи 19. Ҳуқуқҳо ва ҷададориҳои субъектҳои хоҷагидор

1. Субъектҳои хоҷагидор ҳуқуқ доранд:

- дар бораи санчиши дар пешистода маълумот дошта бошанд;
- аз шахсони мансабдори санчишкунанда асосҳои гузаронидани санчишхоро талаб намоянд, бо ҳуҷҷатҳои тасдиқкунандаи шахсияти санчишкунандагон шинос шаванд;
- шахсонеро, ки қарорро дар бораи гузаронидани санчиши дар моддаи 9 ҳамин Қонун зикршуда надоранд ва ё ба Дафтари бақайдгирии санчишҳо маълумоти дахлдор ворид накардаанд, даврияти пешбиниамудаи моддаи 10 ҳамин Қонунро риоя накардаанд ва ё мӯҳлатҳои дар қарор нишон додашуда фаро нарасидаанд ва ё гузаштаанд, ба санчиш роҳ надиханд;
- талаботи шахсони мансабдори мақомоти санчишро оид ба масъалаҳое, ки дар доираи салоҳияти онҳо қарор надоранд, иҷро накунад ва онҳоро бо маводе, ки ба мавзӯи санчиш дахл надоранд, шинос накунад;
- аз мақомоти санчиш нусхаи санади санчишро дар давоми панҷ рӯзи корӣ баъди анҷоми санчиш талаб намоянд ва гиранд;
- аз мақомоти санчиш ҷуброни зиёни дар натиҷаи амалҳои ғайриқонунии шахсони мансабдори он ҳангоми гузаронидани санчиш расонидашударо тибқи тартиби муқаррарнамудаи қонунгузори Чумхурии Тоҷикистон талаб намоянд;
- ба шахси мансабдори мақомоти санчиш шарҳу эзоҳотро оид ба масъалаҳои вобаста ба санчиш ва натиҷаҳои он пешниҳод кунанд;
- аз натиҷаҳои санчиш бо тартиби муқаррарнамудаи қонун шикоят намоянд;
- бо мақсади ҳифзи ҳуқуқи манфиатҳои қонунии худ дар чараёни гузаронидани санчишҳо ва тибқи натиҷаҳои онҳо ҳуқуқ доранд мутахассисон ва намояндагони ассотсиатсияҳоеро, ки аъзои онҳо мебошанд, инчунин дигар ташкилотҳои ҷамъиятиро ҷалб намоянд.

2. Субъектҳои хоҷагидор ҷададоранд:

- шахсони мансабдори мақомоти санчишро дар сурати доштани қарор дар бораи гузаронидани санчиш, ки тибқи моддаи 9 ҳамин Қонун пешбинӣ шудааст ва аз ҷониби онҳо пешниҳод гардидани шаҳодатномаи хизматӣ ва ворид намудани сабтҳои дахлдор ба Дафтари бақайдгирии санчишҳо ба объектҳои дахлдори санчиш роҳ диҳанд;
- мавод ва ҳуҷҷатҳои барои гузаронидани санчиш зарурбударо дар асоси талаботи қонунӣ ва асосҳои шахсони мансабдори мақомоти санчиш пешниҳод намоянд;
- қарорҳои мақомоти санчишро дар бораи бартараф намудани ҳуқуқвайронкуниҳо дар мӯҳлатҳои муқарраршуда, ба истиснои ҳолатҳои пешбиниамудаи қисми 2 моддаи 24 ҳамин Қонун, иҷро намоянд;
- ба шахсони мансабдори мақомоти санчиш дар иҷрои ҷададориҳои қонунии онҳо монетъ нашаванд;
- ба оғози санчиш дар сана ва дар вақти муайяншуда монетъ нашаванд;
- бо тартиби муқаррарнамудаи қисми 3 моддаи 8 ҳамин Қонун ба Дафтари бақайдгирии санчишҳо маълумоти дахлдор ворид намоянд.

Моддаи 20. Ҳуқуқ ва ҷададориҳои шахсони мансабдори мақомоти санчиш

1. Шахсони мансабдори мақомоти санчиш дар доираи салоҳияти худ ҳуқуқ доранд:

- ба ҳудуди объектҳои субъекти хоҷагидор бо ҳамроҳии намояндаи субъекти хоҷагидор ворид шаванд;
- аз субъекти хоҷагидори санчидашаванда ҳуҷҷатҳои зарурии бевосита ба гузаронидани санчиш вобастабударо талаб намоянд, аз онҳо иқтибос ва нусха гиранд;
- аз роҳбарии субъекти хоҷагидор оид ба масъалаҳои вобаста ба санчиши фаъолияти он баёноти хаттӣ талаб намоянд;

- намунахоро (иёрхоро) дар асоси санади (акти) хаттӣ ба миқдори барои гузаронидани санчиш зарурбуда интихоб намуда гиранд ва новобаста аз намуди намуна онҳоро баъди анҷоми санчиш якҷоя бо як нусхаи санади санчиш ба соҳибаш баргардонанд.

2. Шахсони мансабдори мақомоти санчиш ҳангоми гузаронидани санчиши фаъолияти субъектҳои хоҷагидор дар доираи салоҳияти худ ӯҳдадоранд:

- қонунгузори Чумхурии Тоҷикистон ва ҳуқуқҳои субъекти хоҷагидорро риоя намоянд;
- санчишхоро дар мутобиқати қатъӣ бо қарорҳои мақомоти санчиш оид ба гузаронидани санчиш тибқи тартибе, ки ҳамин Қонун пешбини намудааст, гузаронанд;
- ба субъектҳои хоҷагидори санчидашаванда қарор дар бораи гузаронидани санчиш ва дигар ҳуҷҷатҳои заруриро пешниҳод намоянд;
- маълумотхоро тибқи тартиби муқаррарнамудаи қисми 2 моддаи 8 ҳамин Қонун ба Дафтари бақайдгирии санчишҳо ворид намоянд;
- то оғози санчиш ҳуқуқ ва ӯҳдадориҳои субъектҳои хоҷагидори санчидашаванда, инчунин ҳуқуқ ва ӯҳдадориҳои худро вобаста ба гузаронидани санчишҳо фаҳмонида диҳанд;
- ба иштирок намудани намоёндагони субъекти хоҷагидор ҳангоми гузаронидани санчиш монеъ нашаванд ва масъалаҳои вобаста ба мавзӯи санчишро ба онҳо шарҳ диҳанд;
- нигоҳдошти миқдор ва сифати ҳуҷҷатҳо, намунаҳои таҳқиқӣ ва дигар маводеро, ки муваққатан гирифта шудаанд, инчунин сари вақт баргардонидани онҳоро таъмин намоянд;
- мавзӯ ва моҳияти камбудиҳои ошкоргардидаро ба субъектҳои хоҷагидор шарҳ дода, тадбирҳоро оиди бартараф намудани онҳо ба амал бароварда, ба пинҳон кардани онҳо роҳ надиҳанд;
- барои фаъолияти субъектҳои хоҷагидор монеаҳо эҷод накунанд;
- аз ҳудуди субъекти хоҷагидори санчидашаванда ҳуҷҷатҳои санчидашавандаро берун набароранд;
- ба субъектҳои хоҷагидори санчидашуда доир ба бартараф намудани камбудиҳои ошкоргардида дастурҳои қонунӣ ва асосноки иҷрояшон ҳатмиро диҳанд;
- риояи сирри давлатӣ, тижоратӣ ва дигар асрореро, ки қонун ҳифз намудааст, таъмин намоянд.

Моддаи 21. Маҳдудиятҳо ҳангоми гузаронидани санчишҳои фаъолияти субъектҳои хоҷагидор

Ба мақомоти санчиш ва шахсони мансабдори онҳо манъ мебошад:

- даҳолат намудан ба фаъолияти субъектҳои хоҷагидор дар масъалаҳои ба мавзӯи санчиш вобастанабуда;
- ситонидани пардохтҳои пешбининамудаи қонун, инчунин ҷаримаҳо, фоизҳо аз субъектҳои хоҷагидор дар шакли нақдӣ;
- истифода бурдани далелҳои вучуд доштани камбудиҳо ҳамчун асос барои даҳолат ё маҳдуд намудани фаъолияти субъектҳои хоҷагидор;
- талаб намудани пешниҳоди ҳуҷҷатҳо ва дигар маълумотҳои ба мавзӯи санчиш вобастанабуда;
- гузаронидани амалҳое, ки ба фаъолияти истеҳсолию тижоратии муттасили субъектҳои хоҷагидор монеъ мешавад.

БОБИ 4. МУҚАРРАРОТИ ХОТИМАВӢ

Моддаи 22. Дастрасии иттилоот оид ба санчиши фаъолияти субъектҳои хоҷагидор дар Чумхурии Тоҷикистон

1. Ҳар як субъекти хоҷагидор дар Чумхурии Тоҷикистон ба иттилоот оид ба санчиши фаъолияти худ ҳуқуқ дорад.
2. Мақомоти санчиш ӯҳдадор аст ба субъектҳои хоҷагидор дастрасии иттилоотро оид ба масъалаҳои санчиши фаъолияти онҳо тибқи тартиби пешбининамудаи Қонуни Чумхурии Тоҷикистон «Дар бораи иттилоот» таъмин намоянд.
3. Мақомоти санчиш ҷойгиронии санадҳои меъёрии ҳуқуқии танзимкунандаи масъалаҳои гузаронидани санчиши фаъолияти субъектҳои хоҷагидорро дар ҷойҳои дастрас ва намоён (дар лавҳаи эълонҳо) таъмин менамоянд.

Моддаи 23. Баҳисобгирӣ, ҳисобот ва омор

1. Мақомоти санчиш ӯҳдадоранд ҳамаи санчишҳои аз ҷониби онҳо гузаронидашудаи фаъолияти субъектҳои хоҷагидор ва натиҷаҳои онҳоро ба ҳисоб гирифта, ба мақомоти омор ҳисобот пешниҳод кунанд. Шаклҳо ва мӯҳлатҳои пешниҳоди ҳисобот ба мақомоти оморро мақомоти ваколатдори Чумхурии Тоҷикистон муқаррар менамояд.

2. Қарорҳо оид ба гузаронидани санчишҳо, санадҳои санчиш ва қарорҳои қабулшуда оид ба натиҷаҳои санчишҳо бояд дар Дафтари махсуси бақайдгирии қарорҳо ва санадҳои санчишҳо, ки дар ҳар як мақомоти санчиш мавҷуд мебошад, ба қайд гирифта шаванд. Шакл ва тартиби пешбурди чунин Дафтари махсус, инчунин тартиби нигоҳдории санадҳои санчиширо Ҳукумати Чумхурии Тоҷикистон муайян менамояд.

3. Мақомоти санчиш ўхдадоранд на камтар аз як маротиба дар як соли тақвимӣ дар бораи кори худ оид ба санчишҳои фаъолияти субъектҳои хоҷагидор дар нашрияҳои дастраси омма иттилоот интишор намоянд. Иттилоот бояд инҳоро дар бар гирад:

- иттилооти умумӣ оид ба сохтори мақомоти санчиш;
- маълумоти оморӣ оид ба миқдори санчишҳои анҷомдода, камбудихое, ки дар ҷараёни санчишҳо ошкор гардидаанд ва ҷораҳои нисбати гунаҳгорон андешидашуда;
- маблағи умумии ҷаримаҳое, ки тибқи натиҷаҳои санчишҳои дар давраи ҳисоботӣ анҷомдода ситонида шудааст;
- гузориши мухтасар дар бораи маблағгузори фаъолияти мақомоти санчиш оид ба масъалаҳои санчишҳо, оид ба тақсимот ва истифодаи ин маблағҳо;
- гузориши мухтасар оид ба натиҷаҳои банақшагирифта, ноилгардида ва арзёбии онҳо;
- афзалиятҳо ва нақшаҳо барои соли оянда.

Моддаи 24. Ҳалли баҳсҳо ва ҳуқуқи шикоят

1. Амалҳо ва қарорҳои шахсони мансабдори мақомоти санчиш метавонанд бо тартиб ва дар мӯҳлатҳое, ки қонунҳои Ҷумҳурии Тоҷикистон муқаррар намудаанд, мавриди шикоят қарор гиранд.

2. Шикоят аз рӯи қарори мақомоти санчиш, ки тибқи тартиби муқаррарнамудаи қонун пешниҳод гардидааст, иҷрои қарорро бозмедорад, ба истиснои қарор дар бораи татбиқи ҷораи ҷавобгарии маъмури дар намуди огоҳӣ. Иҷрои қарори мақомоти санчиш то лаҳзаи қабул гардидани қарори дахлдор доир ба моҳияти шикоят боздошта мешавад.

Моддаи 25. Ҷуброн намудани зараре, ки ба субъектҳои хоҷагидор дар натиҷаи амалҳои ғайриқонунии шахсони мансабдори мақомоти санчиш расонида шудааст

Зараре, ки ба субъектҳои хоҷагидор дар натиҷаи қарорҳои ғайриқонунӣ ё дигар амалҳои ғайриқонунии шахсони мансабдори мақомоти санчиш расонида шудааст, аз ҷумла ғоидаи аздастдода, тибқи қонун ҷуброн карда мешавад.

Моддаи 26. Ҷавобгарӣ барои вайрон намудани Қонуни мазкур

Шахсоне, ки барои вайрон кардани Қонуни мазкур роҳ медиҳанд, тибқи қонунгузори Ҷумҳурии Тоҷикистон ба ҷавобгарӣ кашида мешаванд.

Моддаи 27. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти Ҷумҳурии Тоҷикистон

Э.Раҳмонов

ш. Душанбе 28 июли соли 2006

№ 194